

سورة البقرة (۱۹)

(آیات : ۲۶-۲۷)

(گزشتہ سے ہوستہ)

لاحظہ : کتاب میں سے ہر ایک کے لیے قطع بندی ہے اور اگر انگلیس میں سے بنیادی طور پر تین ہی اقسام
انہیں اختیار کیے گئے ہیں سب سے پہلا (۱) آئیں طرف والا ہندسہ سورۃ کا نمبر شمار کیا جاتا ہے
اس سے اگلا درمیانی ہندسہ اس سے سورۃ کا قطع نمبر (جو زیر طالع ہے) اور جو کم از کم ایک آیت پر
مشتمل ہو رہے ہو نظر کرتا ہے۔ اس کے بعد والا آئیں (۲) ہندسہ کتاب کے مباحث اور (۱) الفاظ
اعراب الرسم اور الضبط میں سے زیر طالع بحث کو ظاہر کرتا ہے یعنی علی الترتیب الاولیٰ کے
لیے ۱۔ اعراب کے لیے ۲۔ الرسم کے لیے ۳۔ اور الضبط کے لیے ۴۔ کا ہندسہ لکھا گیا ہے بحث الفاظ
میں جو کہ متعدد کلمات زیر بحث آتے ہیں اس لیے یہاں حوالہ کے ذریعہ اس کے لیے
نمبر کے بعد قوسین میں (برکیٹ) میں متعلقہ کلمہ کا ترتیبی نمبر بھی لکھا گیا ہے مثلاً (۲۱: ۵۰: ۲) کا
مطلب ہے سورۃ البقرہ کے پانچویں قطع میں بحث الفاظ کا تیسرا لفظ اور ۲۰: ۵۰: ۲ کا مطلب ہے
سورۃ البقرہ کے پانچویں قطع میں بحث الرسم۔ دیکھنا۔

۱۹: ۱۱ (۱۲) [الَّذِينَ يَنْقُضُونَ] کلمہ "الذین" جو اسم موصول ہے
کئی دفعہ گزر چکا ہے اور اس کا ترجمہ "وہ سب جو کہ" وہ لوگ جو کہ "وہ جو الیہ
ہیں کہ....." کے ساتھ کیا جاسکتا ہے۔ ویسے اسماء موصولہ پر (۱۱: ۱۹: ۱)
میں بحث ہو چکی ہے

[يَنْقُضُونَ] کا مادہ "ن ق ض" اور وزن "يَفْعُلُونَ"
ہے۔ اس ثنائی مادہ سے فعل مجرد "نَقَضَ" يَنْقُضُ نَقْضًا (باب
نصر سے) آتا ہے اور اس کے بنیادی معنی ہیں : "..... (کسی چیز) کو مضبوطی
اور خنکی کے بعد خراب کر دینا یا بگاڑ دینا"۔ اس سے اس کا با محاورہ اردو

ترجمہ ".... کو توڑ دینا" کیا جاتا ہے۔ یہ فعل ہمیشہ متعدی استعمال ہوتا ہے اور اس کا مفعول بنفسہ (بغیر صلہ کے) آتا ہے۔ اور اس کا یہ ترجمہ (توڑ دینا) اس فعل کے بہت سے عربی استعمالات کے ساتھ مطابقت رکھتا ہے۔ مثلاً **لَقَضَ الْعَهْدُ** (اس نے عہد توڑ دیا)، **لَقَضَ الْيَمِينَ** (اس نے قسم توڑ دی)، **لَقَضَ الْغَزْلُ** (اس نے کاتا ہوا ناگہ۔ یا سوت۔ توڑ دیا)۔ کبھی اس کا اردو ترجمہ "گرا دینا" بھی کیا جاسکتا ہے مثلاً **لَقَضَ الْبِنَاءُ** (اس نے عمارت کو گرا دیا)۔ وغیرہ۔

قرآن کریم میں اس فعل کا مجرد کا مصدر (**لَقَضَ**) اور فعل کے مختلف صیغہ کوئی سات جگہ آئے ہیں۔ اور اس کا مفعول بہ زیادہ تر "عہد" اور "میثاق" آئے ہیں اور ایمان (قسمیں) اور غزل (سوت) بھی ایک ایک جگہ بطور مفعول مذکور ہوئے ہیں۔ نیز اسی مادہ (لَقَضَ) سے باب افعال کا ایک صیغہ فعل بھی صرف ایک جگہ (الانشراح: ۳) آیا ہے۔ اس کے معنی وغیرہ پر اپنی جگہ بات ہوگی۔ انشاء اللہ۔

"الذین ینقضون" کا ترجمہ بنتا ہے "جہلوگ (کو) توڑتے ہیں"۔ بعض مترجمین نے "توڑ دیتے ہیں" اور بعض نے "توڑتے رہتے ہیں" سے ترجمہ کیا ہے جس میں "یہ ان کی عادت ہے" کا مفہوم موجود ہے۔

۲: ۱۹: ۱۳ [عَهْدَ اللَّهِ] لفظ "عہد" (جو یہاں اسم جلالۃ اللہ) کی طرف مضاف ہو کر آیا ہے) کا مادہ "ع ھ د" اور وزن "فَعْلٌ" ہے۔ اس ثلاثی مادہ سے فعل مجرد "عٰهَدَ".... یَعٰهَدُ عٰهَدًا" (باب سمع سے) صلہ کے بغیر اور "اٰلٰی" کے صلہ کے ساتھ مختلف معانی کے لیے استعمال ہوتا ہے۔ صلہ کے بغیر اس کے بنیادی معنی ہیں ".... کی حفاظت کرنا" یا ".... کی خبر گیری کرتے رہنے" مثلاً کہتے ہیں "عٰهَدَ فَعْدَةً" (اس نے اپنے وعدہ کی حفاظت کی یعنی نباہا) یا عٰهَدَ الشَّيْءَ (وہ اس چیز کی بار بار دیکھ بھال کرتا رہا)۔ اس کے علاوہ یہ فعل "کسی کو (کسی جگہ) ملنا" اور "کسی بات

کی واقفیت رکھنا " کے معنی بھی دیتا ہے مثلاً کہتے ہیں " عہدہ بمکان کذا " (وہ اس سے فلاں جگہ ملا) یا "عہد الامر" (اس نے معاملہ کو جان لیا) کا واقف ہوا۔

اور "الی" کے صلہ کے ساتھ اس کے معنی ہوتے ہیں: "..... کو حکم دینا، کے ذمہ لگانا، سپرد کرنا، سے عہد لینا" مثلاً "عہد الیہ اُن" (اس نے اس کو حکم دیا یا اس کے ذمہ لگایا کہ)۔ قرآن کریم میں زیادہ تر یہ فعل اسی (الی) صلہ کے ساتھ استعمال ہوا ہے۔ اور قرآن کریم میں اس فعل مجرد سے مختلف صیغے کل ۶ جگہ اور مزید فیہ کے باب مضاعفہ سے فعل کے بعض صیغے کل ۱۱ جگہ آئے ہیں۔

● کلمہ "عہد" (جو اس وقت زیر مطالعہ ہے، فعل ثانی مجرد کا مصدر بھی ہے اور بطور اسم بھی مختلف معانی کے لیے استعمال ہوتا ہے۔ مثلاً حسب موقع کسی عبارت میں اس لفظ کا ترجمہ "وصیت"، "نگرانی"، "عزت کا پاس"، "قسم"، "پکا وعدہ"، "امان"، "ذمہ داری"، "ضمانت"، "ملاقات"، "پہچان"، "علم"، "اقرار"، "فرمان"، "بیان"، "دوستی اور زمانہ" کے ساتھ کیا جاسکتا ہے۔ ان مختلف معانی کی بناء پر عربی زبان میں لفظ "عہد" کی مختلف تراکیب کے ساتھ کئی محاورے پیدا ہوتے ہیں۔ مثلاً "وَلِیُّ الْعَهْدِ"، "قَرِیْبُ الْعَهْدِ"، "حَدِیْثُ الْعَهْدِ"، "عَهْدُ الشَّابَابِ" وغیرہ۔ اردو فارسی میں بھی لفظ "عہد" "پکا وعدہ"، "ذمہ داری"، "ضمانت" اور زمانہ کے معنوں میں مستعمل ہے اور اس لیے اردو میں اس کا ترجمہ کرنے کی بجائے اصل لفظ (عہد) ہی استعمال کیا جاتا ہے۔

● قرآن کریم میں یہ لفظ (عہد) مفرد مرکب مختلف صورتوں میں تیس کے قریب مقامات پر آیا ہے۔ جن میں سے دس کے قریب مقامات پر یہ صرف "اللہ" کی نسبت (اضافت) کے ساتھ وارد ہوا ہے یعنی "عہد اللہ" کی ترکیب میں۔ جیسے یہاں زیر مطالعہ آیت میں ہے۔ اس لیے اس کا ترجمہ "اللہ کا اقرار"، "خدا

کا عہد، اللہ کا قول خدا کا معاہدہ "کیا گیا ہے مگر اردو محاورے کے لحاظ سے یہاں "کا" کے استعمال سے معنی واضح نہیں ہوتے (بلکہ ایک پیچیدگی پیدا ہوتی ہے) اس لیے بعض حضرات نے یہاں "کا" کے ساتھ لفظی ترجمہ کرنے کی بجائے "اللہ سے عہد" کیا ہے اور بعض نے مزید وضاحت کے لیے "اللہ سے اپنے معاہدہ کو" (توڑ دیتے ہیں) کی صورت میں ترجمہ کیا ہے جس میں اصل الفاظ پر "اپنے" کا اضافہ تو ہے مگر مطلب واضح ہو جاتا ہے۔

"عہدُ اللہ" (یعنی اللہ سے کئے ہوئے عہد کی مزید تفصیل اور وضاحت کے لیے کسی اچھی تفسیر کی طرف رجوع کرنا چاہیے۔

۱۹:۱۲ (۱۴) [مِنْ بَعْدِ مِيثَاقِهِ] یہاں "من بعد" کے معنی

تو ہیں "..... کے بعد" کے پیچھے (خالی نقطوں والی جگہ "مِيثَاقِهِ" کے لیے ہے جس کی وضاحت ابھی ہوگی)۔ "بعد" اور "من بعد" کے استعمال معنی کے متعلق البقرہ: ۱۱ یعنی ۳۳:۲ (۷) میں بات ہو چکی ہے۔ [مِيثَاقِهِ] میں آخری ضمیر محذوّر (کا) کا ترجمہ یہاں "اس کا" ہے۔

اور لفظ "مِيثَاق" کا مادہ "و ث ق" اور وزن اصلی "مِفْعَال" ہے۔ اس کی اصل شکل "مَوْثَاقٌ" تھی جس میں دو ساکنہ اپنے ماقبل کے مکسور ہونے کی بناء پر (کسرہ کے موافق حرف) "یا" میں بدل کر لکھی اور بولی جاتی ہے۔

اس مادہ (و ث ق) سے فعل ثلاثی مجرد زیادہ تر "وَثِقَ يَثِقُ" (در اصل يُوَثِّقُ يَثِقَةُ وَ مَوْثِقًا) (باب حسب سے) آتا ہے اور کبھی "وَثِقَ يُوَثِّقُ وَثَاقَةً" (باب کرم سے) بھی آتا ہے۔ پہلی صورت (یعنی باب حسب سے) یہ ہمیشہ متعدی اور "باء" (ب) کے صلہ کے ساتھ استعمال ہوتا ہے یعنی "وَثِقَ بَ....." اور اس کے معنی ہوتے: "..... کا اعتبار کرنا،..... پر بھروسہ کرنا،..... پر اعتماد کرنا،..... کا یقین کرنا،..... کو قابل امانت جاننا" اس کے فاعل کو (جو اعتماد کرے) "وَالِيقُ" اور اس کے مفعول کو (جس پر اعتماد کیا جائے) "مَوْثُوقٌ" کہتے ہیں۔ اور "مَوْثُوقٌ بِهِ" کو "ثِقَةً"

بھی کہتے ہیں۔ اور یہ لفظ (ثِقَّةٌ) عدد اور جنس کے اعتبار سے یکساں رہتا ہے مثلاً کہیں گے "مَرَجُلٌ ثِقَّةٌ"، "امْرَأَةٌ ثِقَّةٌ"، "مَرَجَالٌ ثِقَّةٌ" اور "نِسَاءٌ ثِقَّةٌ"۔ کبھی جمع کے لیے "ثِقَاتٌ" (مردوں کے لیے بھی) استعمال ہوتا ہے۔ اور "موثوق بہ" کی صورت میں تثنیہ اور جمع کے صیغے ضمیر مجرور کے بدلنے سے آتے ہیں یعنی "موثوق بہما"، "موثوق بہم"، "موثوق بہا"، "موثوق بہن" وغیرہ۔ [دیکھئے بحث مغضوب علیہم (۱:۲۹:۵) میں]۔ اور دوسری صورت (یعنی باب کرم سے) اس فعل (وَثَّقَ) کے معنی بطور فعل لازم "مضبوط ہونا"، "پکا ہونا" ہوتے ہیں۔ تاہم قرآن کریم میں یہ فعل تثنائی مجرور کسی باب سے کسی بھی معنی کے لیے استعمال نہیں ہوا۔

● لفظ "میشاق" جو دراصل تو "وَثَّقَ" سے اسم آلہ کا وزن ہے۔ اور اس کا ترجمہ "اعتماد کا آلہ" ہونا چاہیے۔ تاہم یہ "محکم عہد"، "مضبوط پیمان"، اور "قسم اور عہد کے ساتھ پکا کیا ہوا اقرار" کے معنوں میں آتا ہے۔ اور یہ (میشاق) مصدر (معی) بھی ہو سکتا ہے۔ اس صورت میں اس کا ترجمہ "مضبوط کرنا"، "پکا کرنا" (توثیق، تاکید اور استحکام کے معنی میں) ہو سکتا ہے اور چونکہ مصدر کے معنی معروف و مجہول دونوں ہو سکتے ہیں۔ اس لیے "میشاق" کا ترجمہ "پکا کر دیا جانا"، یعنی "پکا ہو جانا، مستحکم ہونا، مضبوط ہونا" بھی کر سکتے ہیں۔ اسی لیے "من بعد میثاقہ" (جس کے اعراب اور ترکیب کی بحث آگے "الاعراب" میں آ رہی ہے) کا اردو ترجمہ "اس کی مضبوطی کے پیچھے"، "اس کے مضبوط کئے پیچھے"، "اس کو مضبوط کرنے کے بعد"، "اس کو پکا کئے پیچھے"، "اس کو پکا کر کے"، "اس کے پکا ہونے کے بعد"، "اس کے استحکام کے بعد" سے کیا گیا ہے۔ سب کا مفہوم ایک ہی ہے۔ یعنی ان سب مترجمین نے "میشاق" کے مصدری معنی کا اعتبار کیا ہے (معروف یا مجہول)۔ جلالین میں بھی مصدری معنی بیان ہوئے ہیں۔

● عربی زبان کا ایک لفظ "مَوْثِق" (جو اسی مادہ (و ث ق) سے اسم ظرف بمعنی "اعتماد کی جگہ یا دقت" ہے۔ اور مصدر بمعنی "اعتماد کرنا بھی ہے) بھی "مِثْاق" کے ہم معنی ہے (یہ لفظ "مَوْثِق" بھی قرآن کریم میں تین جگہ آیا ہے)۔ ان دونوں لفظوں (مِثْاق اور مَوْثِق) کی ایک مشہور جمع مکسر "مَوَاقِیق" آتی ہے (قرآن کریم میں صیغہ جمع استعمال نہیں ہوا)۔

لفظ "مِثْاق" مفرد مرکب معرّفہ نکرہ مختلف شکلوں میں قرآن کریم کے اندر ۲۵ جگہ وارد ہوا ہے۔ اور اس مادہ (و ث ق) سے مزید فیہ کے بعض البواب (افعال اور مفاعله) سے أفعال کے کچھ صیغے اور بعض مصادر اور مشتقات بھی ۹ جگہ آئے آئے ہیں۔ ان کا بیان اپنے موقع پر آئے گا۔

۱۹: ۱۵ [وَلَيَقْطَعُونَ] "و" تو عاطفہ بمعنی "اور" ہے۔ اور "يَقْطَعُونَ" کا مادہ "ق ط ع" اور وزن "يَفْعُلُونَ" ہے۔ اس ثلاثی ماؤ سے فعل مجرد "قطع" يَقْطَعُ قَطْعًا (باب فتح سے) آتا ہے۔ یہ فعل ہمیشہ متعدی اور مفعول بنفسہ (کسی صلہ کے بغیر) کے ساتھ استعمال ہوتا ہے اور اس کے بنیادی معنی ہیں: "... کو کاٹنا"، "کاٹ دینا"، "الگ کر دینا"، بلکہ خود اس کا مصدر "قطع" بھی اردو میں مستعمل ہے اور فعل کا ترجمہ "قطع کرنا" بھی کیا جاسکتا ہے۔ پھر ان بنیادی معنی سے ہی عربی زبان میں اس فعل سے کئی محاورے پیدا ہوتے ہیں مثلاً: "قطع السبیل" (راہزنی کرنا، شاہراہوں پر دہشت گردی کرنی)۔ اور "قطع لسانہ" (زبان بند رکھنا) اور "قطع وادیًا" (وادی پار کرنا، سفر کرنا) "قطع الامر" (فیصلہ کرنا)۔ ان میں سے بعض محاورے قرآن کریم میں بھی استعمال ہوئے ہیں جو آگے چل کر ہمارے سامنے آئیں گے۔

● اس مادہ سے فعل ثلاثی مجرد "قطع" يَقْطَعُ (باب کرم سے) بمعنی "بول نہ سکتا" اور "قطع" يَقْطَعُ (باب سمع سے) بمعنی "الگ ہو جانا"، "کٹ جانا" بطور فعل لازم بھی استعمال ہوتا ہے۔ تاہم قرآن کریم میں یہ فعل ان دو مؤخر الذکر البواب سے کہیں استعمال نہیں ہوا۔

یہ فعل (قَطَعَ یَقْطَعُ کاٹنا، جدا کرنا) حتیٰ (آنکھوں دیکھی) اشیاء کے لیے بھی استعمال ہوتا ہے جیسے "قَطَعَ الیَدَ" (ہاتھ کاٹنا)، "قَطَعَ الثوبَ" (کپڑا کاٹنا) وغیرہ اور معنوی (ذہن میں آنے والی) اشیاء کے لیے بھی آتا ہے مثلاً "قَطَعَ الرَّجُلُ" (رشتہ دار کی پروا نہ کرنا)، "قَطَعَ الْوَصْلَ" (جدائی ڈالنا)۔ بلکہ اسی سے اردو میں "قطع تعلق" کا محاورہ مستعمل ہے۔

اردو مترجمین نے یہاں "دریختوں" کا ترجمہ "کھٹے" ہیں، بھی کیا ہے۔ بعض نے "قطع کرتے ہیں" قطع کرتے رہتے ہیں" اور "قطع کئے ڈالتے ہیں" سے بھی ترجمہ کیا ہے۔ جب کہ بعض نے "توڑتے ہیں" کو اختیار کیا ہے۔

۱۹:۱۴ (۱۶) [مَا أَمَرَ اللَّهُ بِهِ] یہ جملہ جس میں کل پانچ کلمات (ما، امر، اللہ، ب، ۱۹) استعمال ہوئے ہیں، ان کے اعراب اور ترکیب نحوی کے ساتھ ترجمہ پر مفصل بات تو ابھی آگے بحث "الاعراب" میں ہوگی۔ یہاں ہم لفظ "امْرَ" پر بات کرتے ہیں اور اس میں ضمنا "بہ" کی "باء" (ب) کا ذکر بھی آ جائے گا۔

"امْرَ" کا مادہ "أمر" اور وزن "فَعَلَ" ہے۔ اس ثلاثی مادہ سے فعل مجزوزیادہ تر "أَمَرَ..... یَأْمُرُ امْرُؤًا" (باب نصر) آتا ہے۔ یہ فعل متعدی، اور اس کا مفعول بہ بنفسہ (بغیر صلہ کے) استعمال ہوتا ہے اور اس کے بنیادی معنی ہیں: "..... کو حکم دینا"۔ اس باب (نصر) سے بھی اور باب سمع سے (امْرِ یا مَرَّ اِمَارَةً) کے "علی" کا صلہ استعمال ہو کر (مثلاً امر علیہم) اس کے معنی "کسی پر امیر یا حاکم ہو جانا" ہوتے ہیں۔ تاہم قرآن کریم میں یہ استعمال نہیں آیا بلکہ صرف پہلا (باب نصر والا) استعمال ہی ہوا ہے۔

● اس فعل سے فعل امر حاضر "مُرْ" (تو حکم دے) بنتا ہے (جس کی اہل شکل "اُمُرْ" تھی) اور اس کی گردان یوں ہے "مُرْ، مَرَا، مَرُوا؛ مَرِی، مَرَا اور مَرُون"۔ مگر کسی حرف عطف (و یا ف وغیرہ) کے داخل ہونے پر اس کا مادہ اصلی (فاء کلمہ) کوٹ آتا ہے اور (مثلاً) مَرُو

سے "وَأْمُرْ" ہو جاتا ہے (باقی صیغوں میں بھی اسی طرح تبدیلی ہوگی)۔
 ● حکم دینے والے کو "أمر" (اسم الفاعل) اور جسے حکم دیا جائے اسے "مأمور" (اسم المفعول) کہتے ہیں۔ اور جس بات کا حکم دیا جائے اس کے شروع میں عموماً باءِ رب کا صلہ آتا ہے مثلاً کہیں گے "أَمْرُهُ بِالصَّلَاةِ" (اس نے اسے نماز کا حکم دیا)۔ اس لیے جس چیز کا حکم دیا جائے اسے "مأمور بہ" کہتے ہیں۔ اور کبھی "ب" کی بجائے "أَنْ" لگا کر ساتھ فعل مضارع لگاتے ہیں مثلاً "أَمْرُهُ أَنْ يُصَلِّيَ" (اس نے اسے حکم دیا کہ وہ نماز پڑھے)۔ اور اس قسم کا "أَنْ" بھی دراصل "يَأْنُ" ہی ہوتا ہے۔ "أَنْ" کے اس استعمال کی مثال اسی (زیر مطالعہ) آیت میں آگے آرہی ہے۔

● قرآن کریم میں اس فعل کا استعمال اس طرح بھی ہوا ہے کہ "مأمور" اور "مأمور بہ" دونوں مذکور ہوتے ہیں اور اس طرح بھی کہ صرف "مأمور" مذکور ہوتا ہے اور "مأمور بہ" محذوف ہوتا ہے اور کبھی اس کے برعکس "مأمور بہ" مذکور ہوتا ہے اور "مأمور" محذوف (غیر مذکور) ہوتا ہے۔ ان سب استعمالات کی مثالیں آگے چل کر ہمارے سامنے آئیں گی۔

یہ فعل (امریا أمر) قرآن کریم میں بجز استعمال ہوا ہے۔ فعل ثنائی مجرد سے ہی مختلف صیغے (ماضی مضارع معروف مجہول وغیرہ) ۸، جگہ آئے ہیں۔ اس کے علاوہ مزید فیہ کے باب افتعال سے بھی دو صیغے آئے ہیں اور اس مادہ سے بعض دیگر مشتقات اور مصادر وغیرہ تو دوستو کے قریب مقامات پر آئے ہیں۔ ان سب پر حسب موقع بات ہوگی۔ انشاء اللہ تعالیٰ۔

۱۹:۲ (۱۴) [أَنْ يُوَصَّلَ] اس میں "أَنْ" تو (معنی "کہ") دہی ہے جو فعل "أمر یا أمر" کے دوسرے مفعول یعنی مأمور بہ سے پہلے آتا ہے اور جس کا ذکر اس فعل کے استعمال کے سلسلے میں ابھی اوپر ہوا ہے۔

"لَوْ واصل" کا مادہ "وصل" اور وزن "يَفْعَلُ" ہے (جو فعل مضارع کی منصوب شکل ہے جس کی وجہ "الاعذاب" میں بیان ہوگی)۔ خیال

رہے یہاں "يُؤْصَلُ" اپنی اصلی شکل میں ہی ہے یعنی اس میں کوئی تعلیل وغیرہ نہیں ہوئی، البتہ داؤدہ ہو جانے کی وجہ سے فاء کلمہ حرف صحیح کی طرح بروزن "يُفْعَلُ" پڑھا نہیں جاتا بلکہ لفظ يُؤْصَلُ "معلوم ہوتا ہے۔"

● اس مادہ سے فعل ثلاثی مجرد "وَصَلَ..... يَصِلُ (در اصل يُوْصِلُ) وَصَلًا (باب ضرب سے) آتا ہے۔ یہ فعل عموماً متعدی اور مفعول بنفسہ کے ساتھ (بغیر صلہ کے) استعمال ہوتا ہے اور اس کے بنیادی معنی ہیں: "..... کو ملانا..... کو جوڑنا"..... سے پیوستہ رکھنا، مثلاً کہتے ہیں "وَصَلَ الشَّيْءُ بِالشَّيْءِ" (اس نے چیز کو چیز سے ملا دیا)۔ اور یہی فعل متعدی بنفسہ ہو کر یا "الی" کے صلہ کے ساتھ "..... سے ملنا،..... کو پہنچنا،..... سے نسبت رکھنا" کے معنی بھی دیتا ہے مثلاً کہتے ہیں: "وَصَلَهُ الْخَبْرُ يَا وَصَلَ إِلَيْهِ الْخَبْرُ" (خبر اس تک پہنچی یا اسے ملی) مجاورے میں یہ فعل "حَسَنِ سُلُوكٍ کرنا" کے معنی بھی دیتا ہے مثلاً "وَصَلَ رَحِمَهُ" (اس نے اپنے شریعت داروں سے بھلائی کی)۔

● قرآن کریم میں اس فعل (وَصَلَ يَصِلُ) سے ماضی مضارع معروف و مجہول کے مختلف صیغے دس جگہ آئے ہیں۔ ان میں سے سات جگہ اس کا استعمال "الی" کے صلہ کے ساتھ ہوا ہے۔ اس کے علاوہ اس مادہ (وصل) سے فعل "وَصَلْنَا" (باب تفعیل سے) ایک جگہ (القصص: ۵۱) اور کلمہ "وَصِيلَتُهُ" بھی صرف ایک جگہ (المائدہ: ۱۰۶) وارد ہوا ہے۔ ان سب پر حسب موقع بات کی جائے گی۔ انشاء اللہ تعالیٰ۔

● زیر مطالعہ لفظ "يُؤْصَلُ" (جو آیت میں بشکل منصوب آیا ہے) اسی فعل ثلاثی مجرد (وَصَلَ يَصِلُ) سے مضارع مجہول کا صیغہ واحد مذکر غائب ہے۔ اور اس (فعل مجہول) کا مصدری ترجمہ "جوڑنا، ملانا، ملنا، ملنا، ملنا" ہی ہو سکتا ہے۔ خیال رہے کہ اس مادہ سے باب افعال کے فعل (أَوْصَلَ يُوْصِلُ اِيصَالًا) کا مضارع مجہول بھی "..... کو..... (۲)..... تک پہنچانا"

ہیں مثلاً اوصلہ الیہ (اس نے اُسے اُسی تک پہنچا دیا)۔ اور اس سے فعل مجہول کے معنی آیت زیر مطالعہ میں فِٹ نہیں آتے۔ اس لیے یہاں یہ فعل (یوصل) ثانی مجرد کا مضارع مجہول ہی ہے۔ اور یہی وجہ ہے کہ تمام مترجمین نے "ان یوصل" کے ترجمہ میں "ملایا جانا، جوڑا جانا" کا مفہوم سامنے رکھا ہے یعنی "کہ ملایا جائے، کہ جوڑا جائے"۔ اور چونکہ "أَنْ" سے مضارع میں مصدری معنی بھی پیدا ہوتے (دیکھئے ۲: ۱۹: ۲۱) یعنی "أَنْ یُوصَلَ = الوصل"۔ اس لیے بعض مترجمین نے مصدری معنی کے ساتھ ترجمہ کیا ہے یعنی "ملانے کا"، "جوڑنے کا"، "والبتہ رکھنے کا"، "جوڑے رکھنے کا" (حکم کی صورت میں)۔

[وَلْيُفْسِدُوا] "و" عاطفہ بمعنی "اور" ہے۔ اور "يُفْسِدُونَ" کا مادہ "فسد" اور وزن "يُفْعِلُونَ" ہے، یعنی یہ اس مادہ سے باب افعال کا فعل مضارع معروف صیغہ جمع مذکر غائب ہے۔ اس مادہ سے فعل مجرد اوّٰی باب افعال کے فعل (افسد)۔۔۔ یفسد، افساداً = بگاڑ دینا یا خرابی پیدا کرنا کے معنی استعمال پر مفصل بات البقرہ: ۱۱ یعنی ۲: ۹: ۱۱ (۳) میں گزر چکی ہے۔ یہاں "یفسدوں" کا ترجمہ "بگاڑ کرتے ہیں، فساد کرتے ہیں، فساد پھیلاتے ہیں، فساد مچاتے ہیں، خرابی کرتے ہیں" سے کیا گیا ہے۔ سب کا مفہوم ایک ہی ہے۔ [فِي الْأَرْضِ] یعنی زمین میں۔ اس ترکیب (فی الارض) اور لفظ "أَرْضٍ" کی مکمل لغوی بحث بھی البقرہ = ۱۱ یعنی ۲: ۹: ۱۱ (۴) میں ہو چکی ہے۔ یہاں فی الارض کا ترجمہ ہوگا "زمین میں" اور بعض نے "ملک میں" سے ترجمہ کر دیا ہے۔

[أُولَئِكَ هُمُ الْخَاسِرُونَ] "أُولَئِكَ" (وہ سب) لَوْ "هُم" ضمیر جمع مذکر غائب بمعنی "وہ سب" کی وضاحت البقرہ: ۵ یعنی ۲: ۱۱: ۱۱ اور ۲: ۴: ۵ (۵) میں کی جا چکی ہے۔

"الخاسرون" (یہ اس کا رسم اطلاق ہے) اس کے رسم عثمانی پر آگے بحث "الرسم" میں بات ہوگی) کا مادہ "خس" اور وزن (لام تعریف نکال کر) فاعلوت

ہے۔ اس ثلاثی مادہ سے فعل مجزوء "خَسِرَ يَخْسِرُ خُسْرًا وَخُسْرَانًا" (باب سمع اور باب فرب سے) آتا ہے اور اس کے بنیادی معنی ہیں: "تجارت میں نقصان اٹھانا، خسارہ پانا"۔ قرآن کریم میں یہ فعل باب سمع سے ہی استعمال ہوا ہے۔ اس فعل کی نسبت کبھی "انسان" کی طرف ہوتی ہے مثلاً کہتے ہیں "خَسِرَ التَّاجِرُ" (تاجر نے خسارہ پایا) اور کبھی اس کی نسبت کسی "کام" کی طرف ہوتی ہے مثلاً کہتے ہیں "خَسِرَتْ تِجَارَتُهُ" (اس کی تجارت ناکام ہوئی)۔ اس طرح زیادہ تر یہ فعل بطور لازم آتا ہے۔ اور "خسارہ" سے مراد عموماً دنیوی مال و جاہ وغیرہ کا نقصان ہوتا ہے اور کبھی صحت، عقل، ایمان یا ثواب میں نقصان مراد ہوتا ہے۔ قرآن کریم میں اس کا استعمال (عموماً ہر جگہ) آخرت کا خسارہ / نقصان کے معنی میں ہوا ہے۔

● کبھی یہ فعل بطور متعدی بھی استعمال ہوتا ہے اور اس کے معنی "..... کو برباد کرنا"، "..... کو کھو بیٹھنا"، "..... کو ضائع کر دینا" ہوتے ہیں مثلاً کہتے ہیں: "خَسِرَ مَالَهُ" (وہ اپنا مال کھو بیٹھا)۔ قرآن کریم میں یہ فعل لازم اور متعدی دونوں معنوں میں استعمال ہوا ہے اور اس (فعل مجزوء) سے مختلف صیغے قریباً پندرہ جگہ آئے ہیں۔ اس کے علاوہ مزید فیہ کے صرف باب افعال سے کچھ صیغے اور مختلف مصادر و مشتقات ۵۴ کے قریب مقامات پر وارد ہوئے ہیں۔

● زیر مطالعہ لفظ "خَاسِرٌ" اس فعل (خَسِرَ يَخْسِرُ) سے صیغہ اسم الفاعل ہے یہ لفظ قرآن کریم میں قریباً تیس بار آیا ہے اور ہر جگہ جمع مذکر سالم کے صیغہ (خَاسِرُونَ - خَاسِرِينَ) میں استعمال ہوا ہے۔ اس طرح "خَاسِرٌ" اگرچہ فعل مجزوء کے لازم اور متعدی دونوں معنی کے لحاظ سے اسم الفاعل ہو سکتا ہے۔ تاہم قرآن کریم میں یہ زیادہ تر لازم (خسارہ پانے والا) کے معنی میں ہی آیا ہے یا کم از کم اس کے ساتھ (بصورت اسم الفاعل) اس کے مفعول کا ذکر نہیں ہوا (بعض دفعہ اسم الفاعل بھی اپنے مفعول کو فعل کی طرح نصب دیتا ہے، اور اس کی مثالیں قرآن کریم میں بکثرت موجود ہیں)۔ البتہ بصورت فعل استعمال میں اس فعل (خَسِرَ) کے ساتھ اس کا مفعول بھی بعض

جگہ (بعض مواضع) پر بطور متعدی استعمال ہوا ہے۔ (باقی صفحہ ۶۲ پر)